
Skandashapavimochanam and Jnanopadesha by Shiva

ಸ್ಕಂದಶಾಪವಿಮೋಚನೈವಂ ಶಿವಪ್ರೋಕ್ತಂಜ್ಞಾನೋಪದೇಶ

Document Information



Text title : Shri Shailakshetre Skandashapavimochanam and Jnanopadesha by Shiva

File name : jnAnopadeshashailakShetreskandashApavimochanaivaMshivaprokta.itx

Category : shiva, shivarahasya, advice

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 27||

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



ಸ್ಕಂದಶಾಪವಿಮೋಚನೈವಂ ಶಿವಪ್ರೋಕ್ತಂಜ್ಞಾನೋಪದೇಶ



ಅಥ ಸಂವಾದಃ -

ಲಕ್ಷ್ಮೀಃ -

ಕೃತಃ ಶ್ರೀಪರ್ವತೋ ನಾಮ್ನಾ ಸಾಪಿ ಪುತ್ರಯುತಾ ಯಯೌ .

ಪುರಾ ದೈವಾಸುರೇ ಯುದ್ಧೇ ತಾರಕಾದೀನ್ಮಹಾಬಲಾನ್ .. 67..

ನ್ಯಪಾತಯತ್ ಶಕ್ತಿಪಾತ್ಯೈಃ ಕುಮಾರೋ ಮೇಽಮ್ನಿಕೇ ತದಾ .

ನಾನಾವಾಹನಸಂಪನ್ನಾದೈತ್ಯಕೋಟಿಸಮಾವೃತಾನ್ .. 68..

ನಿಹತ್ಯೈವ ಚ ರಾಜಾನಂ ತ್ರಿವಿಷ್ಟಪನಿವಿಷ್ಟಿತಂ .

ಚಕಾರಾತಿಬಲೋ ದೇವಿ ತಾರಕಾರಿಃ ಸುರಾಸುರಾನ್ .. 69..

ತದಾ ಕಾವ್ಯೇನ ಶಪ್ತಃ ಸ ಭವ ತ್ವಂ ಮೋಹಮಾಸ್ಥಿತಃ .

ತಚ್ಛಾಪವಿನಿವೃತ್ತ್ಯರ್ಥಂ ಶ್ರೀಶೈಲಂ ಮೇ ಸಮಾಗತಃ .. 70..

ದೇವೀ -

ಕುಮಾರೋ ಮೇ ಮಹಾದೇವ ಕಥಂ ಕಾವ್ಯೇನ ಶಾಪಿತಃ .

ತದ್ಧೇತುಂ ವಿಸ್ತರೇಣಾದ್ಯ ಮಹ್ಯಂ ಕಥಯ ಶಂಕರ .. 71..

ಈಶ್ವರಃ -

ಶೂರಪದ್ಮಾದಯೋ ದೈತ್ಯಾಸ್ತಾರಕಾದ್ಯಾ ಮಹಾಬಲಾಃ .

ಶಸ್ತ್ರಾಸ್ತ್ರೈಃ ಶಕ್ತಿಭಿರ್ಘೋರೈ ರೈರ್ನಿಹತಾ ದಾನವೋತ್ತಮಾಃ .. 72..

ತಾನ್ ಸರ್ವಾನ್ ನಿಹತಾನ್ ಶಿಷ್ಯಾನ್ ಕಾವ್ರ್ಯೋ ದೃಷ್ಟ್ವಾಽತಿಕೋಪನಃ .

ಶಶಾಪ ಷಣ್ಮುಖಂ ಗೌರಿ ಮೋಹಯುಕ್ತೋ ಭವೇತಿ ತಂ .. 73..

ದ್ವಿಜಿಹ್ವಃ ಫಣಿರೂಪಶ್ಚ ಸರ್ವೇಷಾಮಿಷ್ಟದಾಯಕಃ .

ಸ್ಕಂದ ಷಷ್ಟೀಪರಾಣಾಂ ತ್ವಂ ಸಾಕ್ಷಾತ್ಕಾಮಪ್ರದೋ ಭವ .. 74..

ಸಾ ತಿಥಿಸ್ತೇ ಪ್ರಿಯತಮಾ ಕೃತ್ತಿಕಾಭಂ ಚ ತೇ ಪ್ರಿಯಂ .

ಏವಂ ಶಶಾಪ ಕಾವ್ರ್ಯೋಽಸೌ ಷಣ್ಮುಖಂ ಕೇಕಿವಾಹನಂ .. 75..

ತದಾ ಕಾವ್ಯಸ್ಯ ತಚ್ಛಾಪಂ ಸ್ವೀಚಕಾರ ಕೃಪಾಬಲಾತ್ .

ಲೋಕಾನಾಮುಪಕಾರಾಯ ಕುಂಡಲೀಶೋಽಭವತ್ ತದಾ .. 76..

ಶಪ್ತಂ ಸ್ಕಂದಂ ತದಾ ಜ್ಞಾತ್ವಾ ಮಹಾಕ್ರೋಧಾನ್ಮಯಾ ತದಾ .

ಕಾವ್ರ್ಯೋ ಗ್ರಸ್ತಸ್ತದಾ ಗೌರಿ ಜಠರೇ ಮಯ್ಯುಧೋಗತಃ .. 77..

ತದಾ ಮಜ್ಜರರೇ ತಿಷ್ಠನ್ ತುಷ್ಟಾವ ಪ್ರಣತಸ್ತದಾ .. 78..

ಕಾವ್ಯಾಃ -

ಕಂಜಜಕಂಧರ ಕಂಜನೇತ್ರಕೃತಪೂಜ್ಯಶಿರ ಕಂಜಮಿತ್ರಕೃತನೇತ್ರ .

ವಿಚಿತ್ರಾಂ ದುರ್ಗತಿಂ ಮಮ ವಿನಾಶಯ ಶಂಭೋ .. 79..

ವಹ್ನಿವೃತ್ತಕಣಬಭ್ರುಸೋಮಕೈಃ ಶೂರಮಾರಜನಕಾಬ್ಜಜಪೂಜ್ಯ .

ಪಾಪತಪಹೃದಯೇನ ಕಂಪಿತಂ ದೇವಭೂಪ ಸತತಂ ದಯಸ್ವ ಮಾಂ .. 80..

ಈಶ್ವರಃ -

ಇತ್ಥಂ ತೇನ ಸ್ತುತೋ ದೇವಿ ವಿಸೃಷ್ಟಃ ಶುಕ್ರತೋ ಮಯಾ .

ಸ ವೈ ಶುಕ್ರ ಇತಿ ಪ್ರಖ್ಯಾ ತಸ್ಯಾಽಭೂದ್ದೇವಿ ಚೋತ್ತಮಾ .. 81..

(ಸರ್ವೇ ಶುಕ್ರೋ ಮಹಾದೇವಿ ತಸ್ಯಾಖ್ಯಾಭವದುತ್ತಮಾ)

ಸ೦ದಃ ಶ್ರೀಶೈಲಭಾಗತ್ಯ ಮಾಂ ಪ್ರಣಮ್ಯಾಂಬಿಕೇ ತದಾ .

ತತಾಪ ಚ ತಪೋ ಘೋರಂ ವಾಯುಭಕ್ಷಃ ಸುತಸ್ತವ .. 82..

ಜ್ವಲತ್ಪಂಚಾಗ್ನಿಮಧ್ಯಸ್ಥೋ ಭಸ್ಮಾಭ್ಯಕ್ತೋಽರ್ಚಯನ್ ಹಿ ಮಾಂ .

ಪ್ರಜಪನ್ ಶತರುದ್ರೀಯಂ ದೃಷ್ಟೋ ಬ್ರಹ್ಮಾದಿಭಿಸ್ತದಾ .. 83..

ತತ್ತಪಃಕ್ಷುಬ್ಧಹೃದಯಾಃ ಪ್ರಾರ್ಥಯಂತಿ ಸ್ಮ ಮಾಂ ಸುರಾಃ .

ಶ್ರೀಶೈಲೇಶಂ ಸಮಭ್ಯರ್ಚ್ಯ ಬಿಲ್ವಪತ್ನೈಶ್ಚ ಕೋಮಲೈಃ .. 84..

ದೇವಾಸ್ತುಷ್ಟುವುರೀಶಾನೇ ಭ್ರಮರಾಂಬಾಪತಿಂ ಶಿವೇ .

ಬ್ರಹ್ಮಾದ್ಯಾಃ -

ಉಪೇಂದ್ರವಿಧಿಕಾರಣಂ ನಿಗಮಮೌಲಿಸಂಚಾರಿಣಂ

ಕುರಂಗಳಿಕಿಣಧಾರಿಣಂ ನಮಕನಾಮಗಣ್ಯಂ ಗುಣಂ .

ಭಜಾಮಿ ಭವಹಾರಿಣಂ ಮುನಿಸುಗದಿಮೌಲಿಸ್ಫುರತ್

ಸರೋರುಹಗಣಾರುಣಂ ಶಿವದಚರಣಂ ಕಾಲಹರಣಂ .. 85..

ಫಣೇಂದ್ರಕೃತಕಂಕಣಂ ಧೃತತ್ರಿಪುಂಢ್ರಭಾಲೇಕ್ಷಣಂ

ಸುಶೈವಕೃತರಕ್ಷಣಂ ಗಿರಿಸುತಾಬ್ಜವಕ್ತ್ರೇಕ್ಷಣಂ .

ಯಮಸ್ಮರಪುರಾಂಧಕಪ್ರಬಲದಕ್ಷಸಂಶೋಷಣಂ ಭಜಾಮಿ

ಗಿರಿಧಾರಿಣಂ ಸುಕೃತರಾಶಿಸಂಪೂರಣಂ .. 86..

ಇತಿ ಸ್ತುತ್ವಾಂಬಿಕೇ ದೇವಾಃ ಶ್ರೀಶೈಲೇಶಂ ತದಾ ಹಿ ಮಾಂ .

ತತ್ಕ್ಷಣಾದಾವಿರಾಸಂ ಚ ಗಣೇಂದ್ರೈರಮರೈಸ್ತ್ವಯಾ .. 87..

ಸ೦ದಪಾರ್ಶ್ವಂ ತದಾ ಗತ್ವಾ ಸಮುಪಸ್ಥೈಶ್ಚ ತಂ ತದಾ .

ಅಜಿಘ್ರಂ ತಸ್ಯ ಮೂರ್ಧಾನಂ ತಮವೋಚಮಹಂ ಪ್ರಿಯೇ .. 88..

ಮತ್ಕರಸ್ಪರ್ಶಮಾತ್ರೇಣ ಹಿತ್ವೈಹಂ ರೂಪಮಂಬಿಕೇ .

ಮುದಾ ಶಕ್ತಿಧರಃ ಸ೦ದೋ ಮಾಂ ಪ್ರಣಮ್ಯಾಸ್ತವತ್ ತದಾ .. 89..

ಸ್ಕಂದಃ -

ಸುಂದರವರಮಂದರಗಿರಿಕಂದರಚರ ಕುಂದಜಸುಮಸುಗಂಧಮಧುರ-
ಬಂಧುರತರ ಇಂದುಜಕರನಂದಿತಕುಮುದಾಕರಹಾರಜಮಕರಂದರಣಿತ .
ಪನ್ನಗಜನನಂದನಕರವಂದಿತ ಮುನಿವೃಂದಜಕೃತವೇದವಚನ-
ವಂದಿಜಗುಣತುಂದಿಲ ಮಮ ಮಾನಸವರನಂದಿತ ಶಿವ ಪಾಲಯ ಮಾಂ .. 90..

ಉಂದುರಕೃತವಾಹನಸುತಸಿಂದುರ ಭವ ಕೃತ್ತಿವಸನ ತಿಂದುಕಸುಮ-
ಪೂಜಿತಪದ ಇಂದುನಿವಹಬಿಂಬಿತಕರಚುಂಬಿತಜಟೀಲೋತ್ತಮಪೂಜನ
ಜನನಂದನವಿದಿಶಾನ (?) ನಂದಿವಾಹನ ಪರಿಪಾಲಯ ಯಾಂ .. 91..

ಕಾವ್ಯಶಾಪಾನ್ಮಹೇಶಾನ ನಷ್ಟಜ್ಞಾನೋಽಸ್ಮಿ ಶಂಕರ .

ತದ್ ಜ್ಞಾನಂ ದೇಹಿ ಮೇ ದೇವ ಸ್ಥಾನಂ ಮೇಽದ್ಯ ದಿಶ ಪ್ರಭೋ .. 92..

(ಶಿವಗೌರೀಸಂವದೇ ಈಶ್ವರಃ -

ತದಾ ಸ್ಕಂದವಚಃ ಶ್ರುತ್ವಾ ಬ್ರಹ್ಮಾದೀನಾಂ ಚ ಶ್ರುಣ್ವತಾಂ .

ಅವೋಚಂ ವೇದವಾಕ್ಯೋತ್ಥಂ ಜ್ಞಾನಂ ಸ್ಕಂದಾಯ ಪಾರ್ವತಿ .. 93..)

ಈಶ್ವರಃ -

ಅನಾಖ್ಯೇಯಮಿದಂ ಗುಹ್ಯಂ ಯಸ್ಯ ಕಸ್ಯಾಪಿ ದೇಹಿನಃ .

ಅಹಂ ಮಾಂ ಚ ಪರಂ ಬ್ರಹ್ಮ ನಿರುಪಾಧಿರನೀಶ್ವರಃ .. 94..

ತತಃ ಸರ್ವಮಿದಂ ಜಾತಂ ದೃಶ್ಯತೇ ಶ್ರೂಯತೇ ಚ ಯತ್ .

ಮಯ್ಯೇವ ಸಂಸ್ಥಿತಂ ವಿಶ್ವಂ ಮಯ್ಯೇವ ಲಯಮೇಷ್ಯತಿ .. 95..

ಅಗಂಧಮರಸಸ್ಪರ್ಶಮಶರೀರೇಂದ್ರಿಯೋಜ್ಞಿತಂ .

ಮಾಮಾತ್ಮಾನಂ ಚ ಯೋ ವೇದ ಸದ್ಯ ಏವ ವಿಮುಚ್ಯತೇ .. 96..

ಮಮ ಕಾರ್ಯಂ ನ ವೈ ಕಿಂಚಿತ ನ ಕರೋಮೀಹ ಕಿಂಚನ .

ನ ಮತ್ಸಮೋಸ್ತಿ ಕೋಽಪ್ಯನ್ಯೋ ನಾಧಿಕೋ ದೃಶ್ಯತೇಽಪಿ ವಾ .. 97..

ಮಮೈವ ಶಕ್ತಿರ್ವಿವಿಧಾ ಯಯಾ ವ್ಯಾಪ್ತಮಿದಂ ಜಗತ್ .

ಅಣೋರಣಿಯಸಾಂ ಚಾಯ ಮಹತೋಽಪಿ ಮಹತ್ತರಃ .. 98..

ನ ಚ ಮಾಂ ವಿದುರನ್ಯಾನಿ ಅಹಂ ವೇದೇದಮೇವ ಹಿ .

ಸತ್ಯಂ ಜ್ಞಾನೋಽಹಮಾನಂದಂ ವಿಶ್ವಂ ವಿಶ್ವಾಧಿಕೋ ಹೃಹಂ .. 99..

ನ ಮತ್ತೋಽಸ್ತಿ ಪೃಥಕ್ಕಿಂಚಿತ ನೇಹ ನಾನಾಸ್ತಿ ಕಿಂಚನ .

ಮಾಮವಿಜ್ಞಾಯ ದುಃಖೇಷು ನಿಮಜ್ಜಂತ್ಯಖಿಲಾ ಜನಾಃ .. 100..

ಮಾಂ ವಿಜ್ಞಾಯ ನ ವೈ ಕಶ್ಚಿನ್ಮೋಮುಹ್ಯತಿ ನ ವೈ ನರಃ .

ಭಿದ್ಯತೇ ಹೃದಯಗ್ರಂಥಿಃ ಭಿದ್ಯಂತೇ ಸರ್ವಸಂಶಯಾಃ .. 101..

ಅದಾಹ್ಯೋಽಹಮಶೀರ್ಯೋಽಹಂ ದೇಹಜಾಲೇಷು ಸತ್ತಮ .

ನಾಹಂ ಸ್ತ್ರೀ ನೈವ ಪುರುಷೋ ನ ತಿರ್ಯಕ್ ಸ್ಥಾವರೋಽಪಿ ವಾ .. 102..

ವಿಭಾಂತಿ ಯಾಂತಿ ಉದ್ಯಂತಿ ಚಂದ್ರೇಂದ್ರಾನಿಲಭಾಸ್ಕರಾಃ .
ಮದ್ಭಾಸಾ ಭಾಸತೇ ಲೋಕೋ ಜಡೋಽಯಂ ಕಾಷ್ಠಸನ್ನಿಭಃ .. 103..
ಋತಮಾತ್ಮಾ ಪರಂ ಬ್ರಹ್ಮ ಸತ್ಯಂ ಜ್ಞಾನೋಽಹಮೀಶ್ವರಃ .
ಯೋ ಮಾಂ ವೇದ ಸ ಸರ್ವಂ ಹಿ ವೇದೇತ್ಯೇವ ಪರಾ ಶ್ರುತಿಃ .. 104..
ಏವಂ ನ ಕರ್ಮಣಾ ಪ್ರಾಪ್ಯಂ ಪೂಜಯಾ ನ ಧನೇನ ವಾ .
ನ ಚೈವೋಪಾಸನಾಭಿಶ್ಚ ಜ್ಞಾನಾದೇವ ಹಿ ಕೇವಲಂ .. 105..
ಏತದ್ಗುಹ್ಯತಮಂ ಜ್ಞಾನಂ ನಾಖ್ಯೇಯಂ ಯಸ್ಯ ಕಸ್ಯಚಿತ್ .
ಪ್ರಿಯಪುತ್ರಾಯ ತೇ ದತ್ತಂ ಶಿಷ್ಯಾಯ ಚ ಹಿತಾಯ ಚ .. 106..
.. ಇತಿ ಶಿವರಹಸ್ಯಾಂತರ್ಗತೇ ಶ್ರೀಶೈಲಕ್ಷೇತ್ರೇ ಸ್ಕಂದಶಾಪವಿಮೋಚನೈವಂ
ಶಿವಪ್ರೋಕ್ತಂಜ್ಞಾನೋಪದೇಶಃ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 27..

- .. shrIshivarahasyam . bhargAkhyah panchamAMshaH . adhyAyaH 27..


Notes:

Having annihilated Taraka and other asuras; Skanda (Kartikeya, Kumara, Shanmukha) incurs a curse from Daityaguru Kavya, and is transformed into a snake. Kavya further demands that Skanda must grant wishes of all those who worship Him on Skanda Shashthi tithi. Shiva gets disgruntled with Kavya's behaviour and swallows him. Kavya eulogizes Shiva from within His belly and is finally released; following which, he is known as Shukra (Shukracharya).


Skanda rigorously worships His Father - Shiva, who relieves Him of the curse of being a snake, and Skanda acquires His original form. Skanda beseeches Shiva for Gyanopadesha and receives the same.

The shloka numbers have been maintained per the source text.

Proofread by Ruma Dewan

——
Skandashapavimochanam and Inanopadesha by Shiva

pdf was typeset on June 18, 2023

——
Please send corrections to sanskrit@cheerful.com

